



Il-Minuti tas-sebgha u ghoxrin laqgħa tal-Kunsill Lokali San Lawrenz li nżammet nhar it-Tlieta 23 ta' Ġunju 2009 fil-5:30 ta' wara nofsinhar fl-Uffiċċju tal-Kunsill Lokali San Lawrenz .

Preżenti:

Sindku: Noel Formosa

Viċi-Sindku: Anthony Formosa

Membri: Luigia Grima
John Mercieca
Joseph Sultana

Segretarju Eżekuttiv: Lucienne Haber

1.0 Il-laqgħa nbdiet b'talba u giet preseduta mis-Sindku.

2.0 Inqraw il-minuti u ġew approvati.

3.0 Korrispondenza

3.1 Giet trattata l-ittra mingħand id-Dipartiment tal-Kunsilli Lokali rigward tnaqqis mill-allokazzjoni finanzjarja tal-Kunsill peress li fis-sena preċedent l-Kunsill qabeż l-ammont allokati fi spejjes ta' safar.

3.2 Giet trattata wkoll it-talba mingħand l-Assocjazzjoni tal-Kunsilli Lokali sabiex il-Kunsill Lokali San Lawrenz jiffirma parti mill-Convenant of Mayors (Il-Patt tas-Sindki). Is-Sindku spjega l-iskop wara l-iffirmar ta' dan il-Patt. Il-Kunsill qabel li għandu jissieheb mal-kumpliment tal-Kunsilli Lokali fl-iffirmar ta' dan il-patt.

4.0 Permessi tal-festa.

4.1 Is-Sindku rrefera għal problemi kbar li nqalgħu s-sena l-oħra bejn is-sidien tal-kiosks fil-jiem tal-festa. Huwa propona li għandna nlaqqgħuhom qabel billi jew niftehmu magħhom fejn ser joqgħodu jew intellgħu bil-polza l-post tagħhom. Il-

Kunsill qabel ma din il-proposta pero fil-każ li ssir il-polza tal-pastizzi għandu jibqa fejn hu jigifieri hdejn l-ghassa tal-pulizija peress li dak huwa xi haga tradizzjonali. Sar qbil ukoll li l-hawker Lawrence Camenzuli wkoll għandu jithalla fil-post tas-soltu peress li huwa jkun qed jbiegħ minn quddiem proprjeta tiegħu.

5.0 Embellishment maz-zuntier tal-Knisja.

- 5.1 Is-Sindku semma li wasal iz-zmien li l-arbuxell li hemm ma ġenb il-knisja jitneħħa peress li qed jinxf u qed iħalli dehra kerha ta' telqa. Il-Kunsill qabel ma dan. Sar qbil li għandna nqabbdu lis-Sur Joe Grima biex inehhi b'bobcat u jnaddaf il-post u wara nqabbdu d-Dipartiment tat-Toroq biex jagħmel patching fuq is-sit. Is-Sindku propona wkoll li mbagħad naghmlu erba' pots tal-injam kbar (li tagħhom wera d-disinn) u nħawwlu xi sigar u fjuri fihom. Sar qbil li għandna nqabbdu lis-Sur Charlie Farrugia biex jagħtina stima dwar dan ix-xogħol u jekk ma jkunx ta spiza kbira mmexxu fuqha.

6.0 Aggornament tal-proġett tar-restawr tal-faċċata tal-knisja.

- 6.1 Is-Sindku semma li l-proġett miexi u bħalissa qed isiru l-preparazzjonijiet tal-offerti. Huwa nforma lil kunsill li għadu kemm hareġ avviż fuq kull gazetta lokali dwar il-htieġa ta' project management administrator u li l-applikazzjonijiet jagħlqu fl-1 ta' Lulju 2009.
- 6.2 Il-Kunsillier John Mercieca propona lil-Kunsill kollu għandu jkun jifforma parti mil-bord tat-tmexxija tal-proġett tal-knisja. Is-Sindku semma li dan ma jistax ikun għax fl-applikazzjoni li giet approvata mill-Unjoni Ewropea hemm indikat eżatt min għandhom ikunu l-membri. Huwa semma li t-twaqqif ta' dan il-bord sar fuq parir tal-esperta li mljet l-applikazzjoni wara li rreferiet għal guidelines konnessi mal-applikazzjoni. Is-Sindku semma li f'dan ir-rigward għandna nimxu strettament mal-applikazzjoni. Il-Vici Sindku Anthony Formosa hawnhekk qabel mas-Sindku u qal li ma jaqbilx li nissugraw li nitilfu l-fondi tal-poġett biex sempliċiment ma nħallux lis-Sindku u lis-Segretarja jirrapreżentaw lil kunsill f'dan il-bord. Kien hemm diskussjoni dwar dan u kien hemm qbil li kollox għandu jibqa kif kien miftiehem qabel.

7.0 Gemellagg ma Isola d'Elba

- 7.1 Is-Sindku rrefera għal kuntatti kontinwi li qed isirulu mingħand is-Sindku ta' Isola d'Elba sabiex nibdew il-preparamenti għal gemellagg ma din il-gzira. Is-

Sindku hawnhekk propona li għandna nibdew billi nistiednu delegazzjoni għall-attività li applikajna għaliha mal-Unjoni Ewropea taht il-proġett Europe for citizens, biex issir f'San Lawrenz f'Ottubru u mbghada fl-2010 isiru l-ġemellaġġi propja. Huwa semma li sadanittant is-Sindku ta' Isola d'Elba stiednu sabiex imur għal festa tagħhom li ser tkun fit-12 ta' Awissiu. Is-Sindku semma li huma ser iħallsulu l-lodging u l-ispejjes tal-flight ser iħallashom hu personalment minhabba s-sitwazzjoni finanzjarja tal-Kunsill. Hawnhekk is-Sindku Noel Formosa talab il-parir ta' shabu jekk għandniex bhala Kunsill nagħmlu l-istess mas-Sindku ta' Marciana Marina f'Isola d'Elba għal festa ta' San Lawrenz. Il-Kunsill qabel li għandna niehdu l-okkazzjoni u nistiednu lis-Sindku ta' Marina Marciana – Elba għal festa tagħna.

8.0 Konferenza f'La Ballme de Sillingy

- 8.1 Is-Sindku rrefera għall-Konferenza li ser issir f'La Ballme de Sillingy fi Franza bejn il-25 u t-30 ta' Gunju 2009 fl-okkazzjoni tal-25 Anniversarju mill-Ġemellaġġ li huma għandhom ma Colle Umberto. Is-Sindku semma li d-delegazzjoni magħmula mill-kunsilliera u xi membri tal-kumitat tal-ġemellaġġ għandhom iħallsu 100 ewro bhala parti sostanzjali mill-vjaġġ tal-ajru. Is-Sindku semma li huwa ser jasal direttament hemm u ma hu qed jitlob l-ebda spiża oħra mill-Kunsill. L-akkomodazzjoni ser tiġi mħallsa kollha kemm hi mill-organizzaturi tal-konferenza.

9.0 Multilateral Exchange f'Lulju

- 9.1 Is-Sindku rrefera għall-Multilateral Youth Exchange li ser tiġi organizzata f'San Lawrenz bejn il-11 u t-18 ta' Lulju 2009. Huwa semma li ser ikunu qed jiehdu sehem l-fuq minn 36 parteċipant li ġejjin minn sitt pajjiżi nkluż Malta. Is-suġġett ta' dan l-iskambju ser ikun il-mużika u huma ser ikunu alloggjati fil-Villagg tas-Sbejha li jinsab bejn San Lawrenz u l-Gharb.

10.0 Traffic calmers fi Triq Nicholas Monsarrat u fi Triq il-Wileg

- 10.1 Is-Sindku rrefera għall-approvazzjoni li saret f'laqgħat ta' qabel sabiex isiru traffic humps fi Nicholas Monsarrat u fi Triq il-Wileg. Huwa semma li wara li hadna pariri mingħand id-Dipartiment tat-Toroq issuġġerew li nagħmlu traffic calmers bħalma saru fi Pjazza San Frangisk fir-Rabat Ghawdex għax il-humps huma illegali. Sar qbil li għandna ngibu stima dwar dawn il-calmers.

- 10.2 Sar qbil ukoll li sadanittant id-drop li għandha ssir fi Triq Nicholas Monsarrat għandha ssir mill-materjal tal-lastiku bħalma huma l-humps.

11.0 Materji ohra

- 11.1 Is-Sindku rrefera għas-sottomissjoni tal-applikazzjonijiet taht ir-Rural Fund tal-Unjoni Ewropea biex permezz tagħhom il-Kunsill ikunu jista jirringa l-pjazza u jagħmel embellishment lill-isqaqien kollha tal-lokal. Huwa esprima x-xewqa tiegħu li dan il-proġett jiġi aċċettat u jekk il-bambin irid inkunu nistgħu niddiskutuh fid-dettal appena jkollna l-approvazzjoni tiegħu.
- 11.2 Is-Sindku rrefera għall-attività li saret f'Għawdex dik ta' Lejlet Lapsi u għal wirja ta' ritratti dwar San Lawrenz li ttiehdu mil-fotografu Franċiż fi żmien li għamel f'San Lawrenz. Huwa semma li l-wirja ntlagħget tajjeb ħafna . Sar qbil li għandna nerghu nesebixxuha fil-jiem tal-festa fil-pjazza. Giet diskussa l-possibilita li naghmlu screen kbir mal-hajt tal-knisja u nuru r-ritratti kollha fuqu.
- 11.3 Sar qbil li għal jiem tal-festa għandna nordnaw il-mobile toilets għal dawk it-tlett ijiem tal-festa.
- 11.4 Is-Sindku rrefera għal migja ta' saċerdot mill-Benin, Afrika li huwa habib ta' Romano Volpato. Huwa semma li dan jixtieq li jiġi jitgħalliem l-ingliż hawn u fuq talba tas-Sur Romano Volpato talabna nospitawh u nħallsulu l-kors. Is-Sindku semma li huwa sab voluntiera ċerta wahda Margaret Andrews, maltija li qed toqgħod San Lawrenz li offriet li tagħmillu l-kors hi b'xejn iżda darba fil-gimgha kull meta taqsa minn Malta nħallsulha l-ispejjes tal-vapur. Is-Sindku semma li l-kapillan offra li jospitah għandu b'xejn. Il-Kunsill qabel li bħala ikel ta nofsinhar għandna nipprovdulu l-meals on wheels għal prezz ta' 2.33 ewro kull darba filwaqt li għall-ikel ta' filgħaxija għandna nibgħatu avviz fid-djar biex dawk li jixtiequ jospitawh għandhom għall-ikel għandhom javviċinawna, b'hekk inkunu wkoll qed ninvolvu lill-lokalita' f'dan il-ġest ta' solidarjeta'
- 11.5 Is-Sindku rrefera għal-htieġa sabiex ingeddu l-permess temporanju tat-Tatitas Restaurant biex johroġ l-imwejjed u s-siġġijiet. Wara diskussjoni sar qbil li għall-istagun tas-sajf għandna nagħtu permess temporanju ta' tmintax-il mejda bil-

kundizzjoni ta' qabel fosthom li fl-ebda ħin ma jaghlaq l-aċċess ta' Trejjet l-10 t'Awissu u l-isqaq.

- 11.6 Il-Kunsill qabel li bħala tabelli slipperi fil-bajja tad-Dwejra għandna nagħmlu waħda biss li tgħid "Caution: All slipways are slippery".
- 11.7 Il-Kunsillier John Mercieca irrefera għal ħajt fit-Triq tad-Dwejra li għandu bżonn ta' manutenzjoni. Is-Sindku semma li huwa mar fuq il-post mad-Direttur Joe Portelli u talab lill-Ministeru biex jieħdu ħsieb jagħmel dan ix-xogħol.
- 11.8 Il-Kunsillier John Mercieca propona wkoll li peress li ser jilhaq saċerdot ġdid Joseph Curmi, li għamel hidma kbira f' San Lawrenz ta' min bħala Kunsill nixtrulu xi tifikira. Is-Sindku semma li f'kazijiet preċedenti qatt ma mxejna hekk. Xtrajna rigali biss meta ngħata xi pussess ta' kapillan.
- 11.9 Sar qbil li għandna niġbdu l-attenzjoni tal-Kuntrattur tar-Road Construction sabiex jagħmel xi patching mat-tappieri ta' Triq il-Wileġ.

Il-laqgħa ntemmet fit-8:00 filgħaxija.

Noel Formosa

Sindku

Lucienne Haber

Segretarju Ezekuttiv